

रॉयल्टी ठेकेदार सहित कार्मिकों ने ट्रैक्टर चालक व मालिक पर हमला किया

हमले में घायल दोनों की हालत गंभीर होने पर उपचार के लिए सिराही रैफर किया

पिंडवाड़ा, (निसं)। सिराही जिले में पिण्डवाड़ा पुलिस थाना क्षेत्र के शिवरा गांव के खेल मैदान के पास बुधवार सुबह 10 बजे करीब रॉयल्टी ठेकेदार के 6 से 7 कर्मचारी ट्रैक्टर गाड़ी में सवार होकर आए और ट्रैक्टर चालक और मालिक पर सरियों और डंडे से ग्राहक हमला कर दिया। हमले में घायल दोनों की हालत गंभीर होने पर उपचार के लिए आगे रैफर किया गया।

जानकारी के अनुसार बुधवार सुबह 10 बजे करीब झालाराम पुत्र निंबाराम भील निवासी मुरी शिवरा के पास राजपुरा निवासी रमेश कुमार पुत्र

गोमाराम मीणा का ट्रैक्टर लेकर शिवरा मार्ग से आगे खेल मैदान के पास गया था। उसी दौरान एक कैपर में 6 से 7 जने बजरी रॉयल्टी ठेकेदार के कर्मचारी आए और बिना पृष्ठछाड़ किए ट्रैक्टर चालक से मारपीट करने लगे। उसी दौरान ट्रैक्टर मालिक अपनी पत्नी को कई छोड़ने जा रहा था। बीच रास्ते में ट्रैक्टर चालक से मारपीट करते देख उन बदमाशों को रोकने की कोशिश की। लेकिन बजरी रॉयल्टी ठेकेदार के बदमाशों ने उसके ऊपर भी सरियों व लाठियों से हमला किया। जिसमें दोनों जने गंभीर घायल हो गए। उस दौरान वहीं पास में नरेगा में काम कर रहे मजदूरों ने मारपीट की घटना

■ फरार हुए रॉयल्टी ठेकेदार के दो कर्मचारियों को पकड़कर थाने ले आई पुलिस

■ ट्रैक्टर मालिक अपनी पत्नी को कही छोड़ने जा रहा था, तभी मारपीट की घटना देखी

देखकर दौड़कर वहां पहुंचे तो वह बदमाश ट्रैक्टर लेकर मौके से भाग छूटे। जिसके बाद उन्होंने ट्रैक्टर को

पुलिस थाने में खड़ा कर वहां से फरार हुए। इस हमले की जानकारी गांव में फैलते ही लोग इकट्ठा हो गये।

वहीं घायलों को राजकीय चिकित्सालय पहुंचाया गया। जहां डॉ. विनोद यादव ने प्राथमिक उपचार कर घायल की स्थिति गंभीर देख कर उपचार के लिए सिराही रैफर किया। इस घटना से आसपास के गांव में दहशत के साथ आक्रोश फैल गया। जिसके बाद समाज के सैकड़ों लोग पुलिस थाने के बाहर एकत्रित हुए पुलिस भी हरकत में आई और फरार हुए आरोपियों की तलाश में लगी। जिसके बाद रॉयल्टी ठेकेदार के दो कर्मचारियों को पकड़कर थाने ले

आये। हमले में गंभीर घायल रमेश कुमार मीणा और झालाराम भील के परिजन उपचार के लिए आगे ले गए हैं। जिसके चलते पुलिस थाने में इस हमले की घटना की प्राथमिक रिपोर्ट दर्ज नहीं हुई है।

पुलिस थाना पिण्डवाड़ा के थानाधिकारी चम्पालाल ने बताया कि ठेकेदार के कर्मचारियों को कानून हाथ में लेने का कोई अधिकार नहीं है। अगर कोई बजरी से भरा ट्रैक्टर चालक रॉयल्टी नहीं देता है, तो इसके लिए कानूनी कार्रवाई करें ना कि कानून हाथ में लेकर पुलिस की कार्यशैली पर सवालिया निशान लगावें। जिसे बर्दाश्त नहीं किया जाएगा।

मकान से अवैध हथियार सहित नकदी बरामद

मकान पर दबिश दी तो पुलिस को देख भाग गया युवक

भरतपुर, (निसं)। भरतपुर की कैथवाड़ा थाना पुलिस ने अवैध हथियार रखने वालों के पर बड़ी कार्यवाही करते हुए आरोपी के मकान से तलाशी के दौरान 1 अवैध देशी कट्टा सहित 17 जिंदा कारतूस व 4.30 लाख रुपये बरामद किए। पुलिस द्वारा अवैध हथियार मय कारतूस व रूपयों को जब्त कर थाना कैथवाड़ा मामला दर्ज किया गया है।

प्राप्त जानकारी के अनुसार जिला पुलिस अधीक्षक भरतपुर श्याम सिंह ने बताया कि अतिरिक्त पुलिस अधीक्षक डीग रघुवीर सिंह कविचा व वृत्ताधिकारी वृत्त डीग आशीष कुमार के सुपरविजन में थानाधिकारी रामनरेश के नेतृत्व में सहायक उपनिरीक्षक विश्वामित्र मय जाप्ता

■ एक अवैध देशी कट्टा सहित 17 जिंदा कारतूस सहित 4.30 लाख रुपये बरामद किये

■ भरतपुर की कैथवाड़ा थाना पुलिस ने अवैध हथियार रखने वालों पर बड़ी कार्यवाही की

द्वारा एक विशेष टीम गठित कर त्वरित कार्यवाही करते हुये गांव चौधोरे में मजलिस के मकान पर दबिश देकर मकान से 1 अवैध देशी कट्टा मय

17 जिंदा कारतूस व 4.30 लाख रूपये जब्त किए।

बताया जा रहा है कि सहायक उपनिरीक्षक विश्वामित्र मय जाप्ता द्वारा गश्त के दौरान जरिये मुखबिर सूचना मिली कि गांव चौधोरे निवासी मजलिस पुत्र सुभान मेव के मकान पर अवैध हथियार मिल सकता है।

सूचना पर विश्वामित्र मय जाप्ता द्वारा त्वरित कार्यवाही करते हुये संकेतिक व्यक्ति के मकान पर दबिश दी तो मजलिस पुलिस को देख भाग गया। मकान की तलाशी ली तो तूट्टे के कमरे से हथियार एवं नकदी बरामद की। पुलिस द्वारा अवैध हथियार मय कारतूस व रूपयों को जब्त कर थाना कैथवाड़ा मामला दर्ज किया गया है।

पुष्कर में तैनात सहायक लेखाधिकारी रवि शर्मा निलंबित

अजमेर, (कासं)। अजमेर विद्युत वितरण निगम ने बिल करेक्शन में गड़बड़ी पाए जाने पर पुष्कर उपखंड में कार्यरत सहायक लेखाधिकारी (द्वितीय) को निलंबित कर दिया है। निलंबन काल में सहायक लेखाधिकारी रवि शर्मा का मुख्यालय भीलवाड़ा रहेगा। डिस्कॉम ने अधिक बिल करेक्शन के मामलों पर भी संबंधित कार्यालय के ऑडिट का निर्णय लिया है।

अजमेर विद्युत वितरण निगम लिमिटेड के सचिव प्रशासन एनएल राठी ने बताया कि प्रबंध निदेशक एनएस निर्वाण के निर्देश पर यह कार्यवाही की गई है। उन्होंने बताया कि रवि शर्मा के विरुद्ध बिल करेक्शन में गड़बड़झाले की लगातार शिकायत मिली थी। इस पर

■ बिल करेक्शन में गड़बड़ी पाए जाने पर निगम प्रशासन ने लिया सख्त एक्शन

■ अब सभी कार्यालयों से बिल करेक्शन का आंकड़ा मंगाया जा रहा है

■ बिल करेक्शन ज्यादा पाए जाने पर होगी विस्तृत ऑडिट

निगम प्रशासन ने रवि शर्मा के विरुद्ध जांच शुरू की। जांच में रवि शर्मा की

बिल करेक्शन में जान बूझकर की गई गलतियां सामने आयीं। इस पर निगम प्रशासन ने अनुशासनात्मक कार्यवाही करते हुए सहायक लेखाधिकारी (द्वितीय) रवि शर्मा को निलंबित कर दिया है। निलंबन काल में रवि का मुख्यालय अधीक्षण अभियंता कार्यालय (भीलवाड़ा) रहेगा। प्रबंध निदेशक निर्वाण ने अब सभी उपखंड कार्यालयों से बिल करेक्शन का आंकड़ा मंगाया है। किसी भी उपखंड में अगर गड़बड़ी की आशंका होगी तो वहां उसकी विस्तृत ऑडिट कराई जाएगी। ऑडिट में अगर कोई भी कर्मचारी दोषी पाया जाता है तो उसके विरुद्ध निगम नियमानुसार इसी तरह अनुशासनात्मक कार्यवाही अमल में लायी जाएगी।

नेचर ड्राइव 2022 : स्विस टेंट और ऑफ़ रोडिंग के चैंपियंस से गुलजार रहा आयोजन

हनुमानगढ़, (कासं)। जिले में नेचर ड्राइव का पांचवां आयोजन धन्रसर के धोरों पर रंगारंग कार्यक्रम के साथ संपन्न हुआ। खास बात ये रही कि इस बार का आयोजन स्विस टेंट और ऑफ़ रोडिंग के चैंपियंस की उपस्थिति से गुलजार रहा। जिला प्रशासन के सहयोग से डेजर्ट रेडर्स क्लब की ओर से आयोजित किए गए इस ड्राइव में हरियाणा, पंजाब, दिल्ली समेत कई राज्यों के पर्यटकों ने हिस्सा लिया।

डेजर्ट रेडर्स क्लब के निदेशक गुरपिंदर सिंह (केपी) ने बताया कि इस बार के आयोजन में कुल 92 गाड़ियों का रजिस्ट्रेशन हुआ। नेचर ड्राइव को राजकीय पैलेस से जिला पुलिस अधीक्षक डॉ. अजय सिंह द्वारा फ्लैग ऑफ करके रवाना किया गया। उसके बाद दो दिन तक धन्रसर और उसके आसपास के इलाकों में पर्यटकों ने ऑफ़ रोडिंग और डेजर्ट सफारी का खूब लुत्फ उठाया। क्रिस्मिस सेलिब्रेशन भी किया गया। इस



धन्रसर के धोरों पर नेचर ड्राइव का आयोजन किया गया।

दौरान कई खेलों का भी आयोजन हुआ। रात्रि में पंजाबी और राजस्थानी लोक

कलाकारों ने भव्य सांस्कृतिक प्रस्तुति दी। डीआरसी विलेज में इन सभी

■ रात्रि में पंजाबी और राजस्थानी लोक कलाकारों ने भव्य सांस्कृतिक प्रस्तुति दी

■ जिला प्रशासन के सहयोग से किया गया आयोजन

पर्यटकों ने 3 दिन तक कैंपिंग की। गुरपिंदर सिंह ने बताया कि इस बार के आयोजन में मोटर स्पेटर्स के इंटरनेशनल खिलाड़ी और एशिया पसिफिक रैली चैंपियनशिप गौरव गिल, आरएफसी चैंपियन गुरमीत बिंदी, डेजर्ट स्ट्रॉम चैंपियन सनी सिद्ध समेत कई इंटरनेशनल प्लेयर और उनके परिवारजनों ने हिस्सा लिया। इंटरनेशनल खिलाड़ियों और उनके परिवारजनों ने इस आयोजन को

बेहतरीन बताया। सिंह ने बताया कि नेचर ड्राइव के आयोजन में पहली बार स्विस टेंट्स लगाए गए। इससे आयोजन में चार चांद लग गए। स्विस टेंट्स की खूब डिमांड रही। लिहाजा अगले आयोजन में स्विस टेंट्स की संख्या और बढ़ाई जाएगी। धन्रसर के धोरों पर स्विस टेंट्स की मौजूदगी जिले को पर्यटन की दृष्टि से समृद्ध करती नजर आई। आमतौर पर ये टेंट्स जैसलमेर में लगाए जाते हैं। गुरपिंदर सिंह ने बताया कि आमतौर पर पंजाब, हरियाणा, दिल्ली इत्यादि राज्यों के पर्यटक क्रिसमस के दौरान जैसलमेर जाते हैं। लेकिन बहुत से पर्यटक अब हनुमानगढ़ में ही धन्रसर के धोरों पर नेचर ड्राइव में हिस्सा लेने लगे हैं। इससे जिले में पर्यटन विकास को और बढ़ावा मिलेगा। जिला प्रशासन भी इसके आयोजन को लेकर लगातार सहयोग कर रहा है। इसके लिए पी-उन्होंने जिला प्रशासन का आभार जताया।

बंद मकान में पौन तीन लाख रुपये की शराब मिली

पाली, (निसं)। आबकारी विभाग पाली ने बुधवार को कार्रवाई करते हुए एक बंद मकान का ताला तोड़ 67 कर्टन अवैध शराब जब्त की, जिसकी बाजार कीमत करीब पौन तीन लाख रुपए है। आबकारी विभाग के सहायक आबकारी अधिकारी कैलाश प्रजापति ने

■ तलाशी में मकान में बनी दुकान में मिली शराब

बताया कि मुखबिर की सूचना पर बुधवार दोपहर को मंडिया रोड कॉलोनी के निकट स्थित भैरुबाग नगर विस्तार में स्थित श्यामसिंह राजपूत के मकान पर दबिश दी।

मकान पर लगा ताला टीम ने तोड़ा और तलाशी के दौरान मकान में बनी दुकान में शराब स्टोर की हुई मिली। आबकारी विभाग ने यहां से 67 पेटी शराब की जब्त की। जिसकी बाजार कीमत करीब पौन 3 लाख रुपए के करीब है।



आबकारी विभाग पाली ने एक बंद मकान में शराब जब्त करने की कार्रवाई की।

कार्रवाई के दौरान आबकारी विभाग निरीक्षक दल के सहायक आबकारी अधिकारी विकास कुमार, आबकारी निरीक्षक संजय अखावत,

प्रहराधिकारी दौलतसिंह मय जाप्ता मौजूद रहे। मकान मालिक श्यामसिंह राजपूत के पखिला आबकारी विभाग ने मामला दर्ज कर तलाश शुरू की है।

हरियाणा निर्मित अवैध शराब जब्त, दो गिरफ्तार

सादलपुर, (निसं)। हमीरवास थाना पुलिस ने गश्त के दौरान नाकाबंदी करते हुए अवैध शराब की तस्करी करते एक बोलेरो गाड़ी सहित दो आरोपियों को गिरफ्तार कर अवैध शराब जब्त करने की कार्यवाही की है।

हमीरवास थानाधिकारी राधेश्याम ने बताया कि सड़न गोरुराम सरकारी वाहन से गश्त हेतु थाना इलाके में रवाना हुए थे। तभी गश्त करते हुए पिलानी से राजगढ़ रोही हर्पालू में नाकाबंदी की तो राजगढ़ की तरफ से एक बोलेरो गाड़ी आई, जिसे रूकने का इशारा करने पर चालक ने गाड़ी को वापस मोड़ कर घूमने का प्रयास किया। जिस पर सड़न गोरुराम ने बोलेरो गाड़ी को रूकवाया जाकर बोलेरो चालक को गाड़ी घूमने का कारण पूछा तो संतोष जनक जवाब

नहीं दे पाये तथा चालक के पास बैठा व्यक्ति भी संतोषजनक जवाब नहीं दे पाया। जिस पर गाड़ी की तलाशी लेने पर बोलेरो गाड़ी के ऊपर लगे कैरियर के बीच एक लोहे के गेट लगा मिला तथा तलाशी लेने पर गाड़ी में बनाये गये गेट में 120 बोतल अवैध हरियाणा निर्मित शराब की मिली तथा उनके परिवहन का कोई रैपरिट नहीं मिला।

हमीरवास थाना पुलिस ने अवैध हरियाणा निर्मित शराब की बोतलों एवं गाड़ी को जब्त आरोपी सदराम पुत्र रिडमल राम जाति बिश्रौई व देवाराम पुत्र बंरीगाराम जाति बिश्रौई निवासीगण अण्णादिणियों की ढाणी मंकी थाना धोरीमन्ना जिला बाडमेर को गिरफ्तार कर आरोपियों के खिलाफ प्रकरण दर्ज कर अनुसंधान प्रारंभ कर दिया है।

ग्राम सेवक पर 5000 का जुर्माना

डीडवाना, (निसं)। राज्य सूचना आयोग ने सूचना के अधिकार अधिनियम के ग्राम विकास अधिकारी को आरटीआई के तहत सूचना नहीं दिए जाने का दोषी मानते हुए 5 हजार रुपए का जुर्माना लगाया है। जानकारी अनुसार खुनखुना ग्राम निवासी इकराम खान ने ग्राम पंचायत खुनखुना से सूचना के अधिकार अधिनियम 2005 के तहत प्रमाणित सूचना मांगी थी लेकिन ग्राम विकास अधिकारी हरिराम ने निर्धारित समय अवधि में प्रार्थी इकराम खान को सूचना नहीं दी। इस पर इकराम खान ने राज्य सूचना आयोग में इसकी शिकायत की। इस पर कार्रवाई करते हुए राज्य सूचना आयोग ने ग्राम विकास अधिकारी को प्रार्थी को सूचना नहीं दिए जाने का दोषी माना और कार्य में लापरवाही बरतने पर 5 हजार रुपए के जुर्माने से दंडित किया है।

18 किलो पॉलीथिन जब्त कर जुर्माना वसूला

प्रतिबंधित पॉलीथिन कैरी बैग्स जब्त

नागौर, (निसं)। बुधवार को नगर परिषद आयुक्त अनिता बिन्दा के नेतृत्व में एवं राजस्थान राज्य प्रदूषण नियंत्रण मंडल के साथ नगर परिषद द्वारा गठित टीम ने बुधवार नागौर शहर के मानासर रोड, बीकानेर रोड, सुभानसिंह सर्किल में बासवानी बेकरी, रिद्धी-सिद्धी, संतोष किराणा स्टोर, बलदेवजी फुट विक्रेता, वासुदेव मिश्रान भण्डार व बालाजी मिश्रान भण्डार सहित विभिन्न प्रतिष्ठानों पर प्रतिबंधित पॉलीथिन कैरी बैग्स जब्त करने की कार्यवाही की।

स्वच्छता निरीक्षक रामेश्वरलाल ने बताया कि कार्रवाई के तहत कुल 18 किलोग्राम पॉलीथिन जब्त करते हुए

■ 2300 रुपये जुर्माना राशि मौके पर वसूल

■ राजस्थान राज्य प्रदूषण नियंत्रण मंडल के साथ नगर परिषद ने की जब्त की कार्यवाही

2300 रुपये जुर्माना राशि मौके पर वसूल की गयी। इस कार्यवाही के दौरान कनिष्ठ पर्यवरण अभियन्ता तेजव मुद्गल, मुख्य स्वच्छता निरीक्षक अनिल कुमार सहित दर्जनों कर्मचारी मौजूद रहे।

जालियां पंचायत के सरपंच को स्पष्टीकरण नोटिस जारी

मसूदा, (निसं)। मसूदा पंचायत समिति के विकास अधिकारी फिरोज खान आरआरडीएस ने क्षेत्र की जालियां ग्राम पंचायत के सरपंच आदित्य कुमार खेतावत को स्पष्टीकरण नोटिस जारी किया है। दरअसल मामला ग्राम पंचायत क्षेत्र की निजी आबादी में सीसी ब्लॉक रोड निर्माण से जुड़ा हुआ है। उक्त कार्य हेतु राज्य वित्त आयोग योजना में 10 लाख रुपये स्वीकृत हैं। जिसकी कार्यकारी संस्था ग्राम पंचायत जालियां है।

मामले में पंचायत समिति सदस्य मुकेश शर्मा द्वारा दर्ज कराई गई शिकायत को हाल ही में गठित जांच कमेटी द्वारा की गई मौका जांच रिपोर्ट में इसका खुलासा हुआ है। जांच रिपोर्ट में हुए

■ मामला ग्राम पंचायत क्षेत्र की निजी आबादी में सीसी ब्लॉक रोड निर्माण से जुड़ा हुआ है, उक्त कार्य हेतु राज्य वित्त आयोग योजना में 10 लाख रुपये स्वीकृत हैं।

खुलासे के बाद पंचायत समिति के विकास अधिकारी फिरोज खान ने जालियां ग्राम पंचायत के सरपंच आदित्य कुमार खेतावत को उक्त कार्य हेतु ग्राम पंचायत द्वारा भुगतान किया गया हो तो उसके बिल/वाउचर की सत्यापित प्रति प्रस्तुत करने हेतु स्पष्टीकरण नोटिस जारी

किया है। यद्यपि पंचायत समिति के विकास अधिकारी द्वारा जारी किए गए स्पष्टीकरण नोटिस का ग्राम पंचायत के सरपंच आदित्य कुमार खेतावत द्वारा क्या जवाब प्रस्तुत किया जाता है इसकी तथ्यात्मक पुष्टि तो स्पष्टीकरण प्रस्तुत करने के बाद ही हो पाएगी तथापि इस मामले में ग्राम पंचायत सूत्रों की माने तो संबंधित स्वीकृत राशि से कार्य अवश्य करवाया गया है परंतु इस कार्य संबंधी किसी को कोई भुगतान नहीं किया जाना बताया जा रहा है। बहराल पंचायत समिति के विकास अधिकारी फिरोज खान द्वारा ग्राम पंचायत के सरपंच आदित्य कुमार खेतावत को जारी किए गए स्पष्टीकरण नोटिस का जवाब आने का इंतजार है।

रीट पेपर लीक में सरकार के बड़े मंत्रियों व उच्चाधिकारियों की संलिप्तता : राजेंद्र राठौड़

कोटा, (निसं)। राजस्थान विधानसभा में उपनेता प्रतिपक्ष राजेंद्र राठौड़ ने कोटा जिले की रामगंजमंडी विधानसभा क्षेत्र में कांग्रेस सरकार के कुशासन, भ्रष्टाचार व जनविरोधी नीतियों को लेकर प्रेस कॉन्फ्रेंस की। इसके बाद जन आक्रोश महासभा में हिस्सा लेकर हजारों की संख्या में मौजूद आमजन को संबोधित करते हुए कहा कि 17 दिसंबर को कांग्रेस सरकार के 4 वर्ष पूर्ण होने पर जनता की गाड़ी कमाई के 120 करोड़ रुपये के बड़े-बड़े विज्ञापन अखबारों बैनर व होर्डिंग में लगाकर मॉडल स्टेट राजस्थान का नारा दिया गया जिसके झांसे में अब कोई नहीं आयेगा।

राठौड़ ने कहा कि सरकार मत की पेटी से पैदा होती है। गहलोल सरकार ने कालखंड में महज 9 माह का समय शेष है क्योंकि आखिरी के 3 माह में तो आचार संहिता लग जायेगी। अपने कुशासन को सुशासन बनाने वाली कांग्रेस सरकार की नींव अंतर्कलह से प्रारंभ हुई थी जो आज 4 वर्ष बाद भी जारी है। इस दौरान कांग्रेस ने कई प्रभारी लगाये और हटाये। हाल ही में नियुक्त नये कांग्रेस प्रभारी सुखजिंदर सिंह रंधावा गहलोल व पायलट गुट में सुलह के असफल प्रयास कर रहे हैं। वहीं भारत जोड़ो यात्रा में राजस्थान में जो बनावटी समर्थन कांग्रेस पार्टी दिखा रही है जो नरेगा कर्मियों, स्कूली बच्चों और सरकारी संस्थाधनों से जुटाई भीड़ थी। राठौड़ ने कहा कि शैक्षणिक नगरी कोटा में देशभर से प्रतिवर्ष करीब डेढ़ लाख से ज्यादा स्टूडेंट्स सुनहरे भविष्य के सपनों के



राजस्थान विधानसभा में उपनेता प्रतिपक्ष राजेंद्र राठौड़ ने रामगंजमंडी विधानसभा क्षेत्र में जनसभा की।

साथ आते हैं जिनके साथ कांग्रेस की हुकूमत खिलवाड़ कर रही है। राजस्थान में सफलतापूर्वक परीक्षाएं आयोजित करवाने में विफल गहलोल सरकार के शासन में बार-बार भर्ती परीक्षाओं के पेपर लीक होने से हताश हनुमानगढ़ के कन्हैयालाल ने अपनी जीवन लीला ही समाप्त कर ली जो सरकार के माथे पर कलंक है। कन्हैयालाल के रीट परीक्षा में 135 अंक आने के बाद परीक्षा रद्द हुई और फिर वनरक्षक परीक्षा रद्द हुई, यानी पेपर लीक के कारण परीक्षा रद्द होने की भेंट प्रदेश के युवा बेरोजगार चढ़ रहे हैं। राठौड़ ने कहा कि 24 दिसंबर को वरिष्ठ अध्यापक भर्ती परीक्षा का सामान्य ज्ञान का ही नहीं बल्कि उदयपुर बल्कि, जयपुर, जोधपुर, बीकानेर अजमेर, अलवर, भरतपुर, दौसा और

कोटा में 21, 22, और 24 दिसंबर का पेपर लीक होने के भी पुख्ता प्रमाण सामने आये हैं। रीट परीक्षा की रखवाली की जिम्मेदारी तत्कालीन माध्यमिक शिक्षा बोर्ड निदेशक डीपी जारोली व राजीव गांधी स्टडी सर्किल से जुड़े लोगों को दी गई थी लेकिन उन्होंने ही शिक्षा संकुल के स्टूडेंट्स रूम से पेपर निकाल कर लाओं अभ्यर्थियों के सपनों को चकनाचूर कर डाला।

राठौड़ ने कहा कि रीट पेपर लीक में सरकार के बड़े मंत्रियों व उच्चाधिकारियों की संलिप्तता सामने आई तब जाकर सदन में 23 फरवरी को एंटी चीटिंग कानून विधेयक पारित किया गया था लेकिन दुर्भाग्य है कि इस कानून के तहत किसी भी आरोपी के विरुद्ध कार्रवाई नहीं की गई जबकि उत्तरप्रदेश में पेपर माफिया के पकड़ने पर संपत्ति जब्त हो जाती है।

गहलोल राज में तो सीएचओ भर्ती परीक्षा के पेपर लीक मामले में संलिप्त विप्र कल्याण बोर्ड की उपाध्यक्ष मंजू शर्मा का स्कूल अब तक सील नहीं किया गया है। राठौड़ ने कहा कि राजस्थान में लागू गहलोल पैनेल कोड में कोटा जिले में अपराध चरम पर है। सुबह से शाम रोजाना बहन-बेटियों की इज्जत से खिलवाड़ किया जा रहा है, दुर्भाग्य है कि अब तो आदिवासी क्षेत्रों व भीलवाड़ा में स्टाम्प पेपर पर लड़कियों की नीलामी की जा रही है।

राठौड़ ने कहा कि राजस्थान पुलिस के अधिकृत दस्तावेज एवं एनसीआरबी के आंकड़ों के अनुसार अनुसूचित जाति व अनुसूचित जनजाति पर अत्याचारों में राजस्थान देश में दूसरे पायदान पर है। राठौड़ ने कहा कि वर्ष 2019 में 100 से ज्यादा बच्चों की मौत हुई थी

■ अंब'कांग्रेस सरकार के 4 वर्ष पूर्ण होने पर 120 करोड़ रुपये के विज्ञापन अखबारों, बैनर व होर्डिंग में लगाकर मॉडल स्टेट राजस्थान का नारा दिया गया जिसके झांसे में अब कोई नहीं आयेगा

और वर्ष 2020 करीब दर्जन भर बच्चों की अस्पताल में मौत के बाद भी अस्पतालों के हालात जस के तस है। राठौड़ ने कहा कि भ्रष्टाचार की भृष्टी में पूरा राजस्थान जल रहा है। कोटा में कांग्रेस के जनप्रतिनिधि पट्टा बांटों अभियान में चांदी कूटो अभियान चलाये हुए हैं। कोटा जिले के लाडपुरा, सांगोद, रामगंजमंडी, इटावा, कनवास, दीगोद इलाके में बाढ़ से खेत व फसलों को काफी नुकसान पहुंचा लेकिन किसानों के नुकसान की भरपाई भी राज्य सरकार ने नहीं की।

पत्रकार वालों में रामगंजमंडी विधायक एवं प्रदेश महामंत्री मदन दिलावर, कोटा दक्षिण विधायक संदीप शर्मा, भाजपा शहर जिला अध्यक्ष कृष्ण कुमार सोनी, देहात जिला अध्यक्ष कृष्ण चलाये हुए हैं। कोटा जिले के लाडपुरा, सांगोद, रामगंजमंडी, इटावा, कनवास, दीगोद इलाके में बाढ़ से खेत व फसलों को काफी नुकसान पहुंचा लेकिन किसानों के नुकसान की भरपाई भी राज्य सरकार ने नहीं की।